
Brahmana Kritam 02 Shiva Stotram

బ్రహ్మణా కృతం ౨ శివస్తోత్రమ్

Document Information



Text title : Brahmana Kritam 02 Shiva Stotram

File name : brahmaNAkRRitaM02shivastotram.itx

Category : shiva, vAmanapurANa, stotra

Location : doc_shiva

Proofread by : PSA Easwaran

Description/comments : vAmanapurANa | adhyAya 93/12||

Latest update : September 27, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 27, 2024

sanskritdocuments.org

బ్రహ్మణా కృతం ౨ శివస్తోత్రమ్



తతః ప్రణమ్య సుచిరం సాధు సాధ్యిత్సుదీర్య చ ।
భక్తీనమ్రా మహాదేవం పద్మజః స్తోత్రమీరయత్ ॥ ౧౧॥

బ్రహ్మోవాచ ।

ఓం నమస్తే దేవాధిదేవ వాసుదేవ ఏకశ్రృణ్ణ బహురూప వృషాకపే
భూతభావనసురాసురవృష సురాసురమథన పీతవాసఃశ్రీనివాస
అసురనిర్మితాస్త్ర అమితనిర్మితకపిల మహాకపిల విష్వక్సేన నారాయణ ।
(౫)ధ్రువధ్వజ సత్యధ్వజ ఖడ్గధ్వజ తాలధ్వజవైకుణ్ఠ పురుషోత్తమ
వరేణ్య విష్ణో అపరాజితజయ జయస్త్ర విజయ కృతావర్త మహాదేవానాదే
అనస్త్ర ఆద్యాస్త్రమధ్యనిధనపురజ్ఞాయ ధనజ్ఞాయ శుచిశ్రవ పృశ్నిగర్భ ।
(౧౦)కమలగర్భ కమలాయతాక్ష శ్రీపతే విష్ణుమూలమూలాధివాస ధర్మాధివాస
ధర్మవాసధర్మాధ్యక్ష ప్రజాధ్యక్ష గదాధరశ్రీధర శ్రుతిధర
వనమాలాధరలక్ష్మీధర ధరణీధర పద్భనామ ।
(౧౫)విరిఞ్చో ఆరిషేణ మహాసేన సేనాధ్యక్షపురుష్టుత బహుకల్ప
మహాకల్పకల్పనాముఖ అనిరుద్ధ సర్వగ సర్వాత్మద్వాదశాత్మక సూర్యాత్మక
సోమాత్మకకాలాత్మక వ్యోమాత్మక భూతాత్మక ।
(౨౦)రసాత్మక పరమాత్మన్ సనాతన ముజ్జకేశ హరికేశ గుడాకేశ కేశవనీల
సూక్ష్మ స్థూల పీత రక్త శ్వేత శ్వేతాధివాసరక్తామృతప్రియ ప్రీతికర
ప్రీతివాస హంసనీలవాస సీరధ్వజ సర్వలోకాధివాస ।
(౨౫)కుశేశయ అధోక్షజ గోవింద జనార్దనమధుసూదన వామన నమస్తే ।
సహస్రశిర్షోఽసి సహస్రదృగసి సహస్రపాదోఽసి త్వం కమలోఽసి
మహాపురుషోఽసి సహస్రబాహురసి సహస్రమూర్తిరసి త్వం దేవాః ప్రాహుః
సహస్రవదనమం తే నమస్తే । (౩౦)ఓం నమస్తే విశ్వదేవేశ విశ్వభువే
విశ్వాత్మక విశ్వరూప విశ్వసమ్భవ
త్వత్త్వే విశ్వామిదమభవత్ । బ్రాహ్మణాస్త్యన్ముఖేభ్యోఽభవన్,
క్షత్రియా దోఃసమ్భూతాః, ఊరుయుగ్మాద్యిశోఽభవన్,
శూద్రాశ్చరణకమలేభ్యః ।

(3౫)

నాభ్యా భవతోఽన్తరిక్షమజాయత ఇన్ద్రాగ్నీవక్త్రతోనేత్రాద్భానురభూన్మనసః
శశాంజ్ఞః అహం ప్రసాదజస్తవక్రోధాత్ త్ర్యమ్బకః
ప్రాణాజ్ఞాతో భవతో మాతరిశ్వాశిరసో ద్యౌరజాయత శ్రోత్రాద్ద్విశో
భూరియం చరణాదభూత్స్యోత్రోద్భవా దిశో భవతః
స్వయమ్భో నక్షత్రాస్తేజోద్భవాః ।

(౪౦)మూర్తయశ్చామూర్తయశ్చ సర్వే త్వత్తః సముద్భూతాః ।

అతో విశ్వాత్మకోఽసి ఓం నమస్తే పుష్పహాసోఽసి మహాహాసోఽసి పరమోఽసి
ఓం జ్ఞాఞోఽసి

వషట్కారోఽసి స్వాహాకారోఽసి వౌషట్కారోఽసి స్వధాకారోఽసి వేదమయోఽసి
తీర్థమయోఽసి యజమానమయోఽసి ।

(౪౫)

యజ్ఞమయోఽసి సర్వధాతాఽసి యజ్ఞభోక్తాఽసి శుక్రధాతాఽసి భూర్ద భువర్ద
స్వర్ద స్వర్దద గోదామృతదోఽసీతి ।

ఓం బ్రహ్మదిరసి బ్రహ్మమయోఽసి యజ్ఞోఽసి వేదకామోఽసి వేద్యోఽసి
యజ్ఞధారోఽసి మహామీనోఽసి మహానేనోఽసి మహాశిరా అసి ।

(౫౦)నృకేసర్యసి హోతాఽసి హోమ్యోఽసి హవ్యోఽసి హూయమానోఽసి
హయమేధోఽసి

పోతాఽసి పావయితాఽసి పూతోఽసి పూజ్యోఽసి దాతాఽసి హన్యమానోఽసి
ప్రాయమాణోఽసి హర్తాసీతి ఓం ।

సీతిరసి నేతాఽసి అగ్ర్యోఽసి విశ్వధామాఽసి

శుభాణ్డోఽసి ధ్రువోఽసి ఆరణేయోఽసి ।

(౫౫)ధ్యనోఽసి ధ్యేయోఽసి జ్ఞేయోఽసి జ్ఞానోఽసి జ్ఞానోఽసి

యష్టాఽసి దానోఽసి భూమాఽసి ఈశ్వ్యోఽసి బ్రహ్మోఽసి

హోతాఽసి ఉద్ధాతాఽసి గతిమతాం గతిరసి జ్ఞానినాం జ్ఞానమసి యోగినాం యోగోఽసి
మోక్షగామినాం మోక్షోఽసి శ్రీమతాం శ్రీరసి గృహ్యోఽసి పాతాఽసి పరమసి ।

(౬౦)సోమోఽసి సూర్యోఽసి దీక్షాఽసి దక్షిణాఽసి నరోఽసి త్రినయనోఽసి

మహానయనోఽసి ఆదిత్యప్రభవోఽసి సురోత్తమోఽసి శుచిరసి శుక్రోఽసి

నభోఽసి నభస్యోఽసి ఇషోఽసి ఊర్జోఽసి సహోఽసి సహస్యోఽసి తపోఽసి

తపస్యోఽసి మధురసి ।

(౬౫)మాధవోఽసి కాలోఽసి సజ్జ్యమోఽసి విక్రమోఽసి పరాక్రమోఽసి అశ్వగ్రీవోఽసి

మహామేధోఽసి శంకరోఽసి హరీశ్వరోఽసి శమ్భురసి బ్రహ్మశోఽసి సూర్యోఽసి

మిత్రావరుణోఽసి ప్రాగ్వంశకాయోఽసి భూతాదిరసి మహాభూతోఽసి
ఊర్ధ్వకర్మాఽసి కర్తాఽసి ।

(౭౦)సర్వపాపవిమోచనోఽసి త్రివిక్రమోఽసి ఓం నమస్తే
పులస్త్య ఉవాచ ।

ఇత్థం స్తుతః పద్మభవేన విష్ణుస్తపస్విభిశ్చాద్భుతకార్మకారీ ।
ప్రోవాచ దేవం ప్రపితామహం తు వరం వృణీష్యామలసత్త్వవృత్తే ॥ ౧౨॥

ఇతి వామనపురాణే త్రినవతితమాధ్యాయాంతర్గతం
బ్రహ్మణా కృతం విష్ణుస్తోత్రం సమాప్తమ్ ।

వామనపురాణ । అధ్యాయ ౯౩/౧౨॥

vAmanapurANa . adhyAya 93/12..

Proofread by PSA Easwaran

Brahmana Kritam 02 Shiva Stotram

pdf was typeset on September 27, 2024

Please send corrections to sanskrit@cheerful.com

